



निर्वाचन आयोग, नेपाल ELECTION COMMISSION, NEPAL

मिति २०८२/११/१६

प.सं. च.नं. / Ref:


नेपाल संवत् १९४६ चिन्लाख्य १२ शनिवार

प्रेस विज्ञप्ति

प्रतिनिधि सभा सदस्य निर्वाचन, २०८२ को मतदानको दिन (फागुन २९ गते) सवारीसाधन सञ्चालन सम्बन्धी व्यवस्थापनलाई प्रभावकारी, व्यवस्थित र अत्यावश्यक सेवामैत्री बनाउन सवारीसाधनको अनुमति सम्बन्धी कार्यविधि, २०८२ को दफा ५ को खण्ड "त", दफा ९ र दफा ११ समेतका आधारमा आयोगबाट नेपाल सरकारलाई देहाय बमोजिमका सम्बन्धित प्रयोगकर्ताले मात्र प्रयोग गर्ने र असम्बन्धित यात्रु नबोक्ने सवारीसाधनहरूलाई पास आवश्यक नपर्ने व्यवस्था मिलाउन सिफारिस गरिएको व्यहोरा सम्बन्धित सर्वैमा जानकारी गराइन्छ।

- (क) दमकल, एम्बुलेन्स, शववाहन,
- (ख) खानेपानीका ट्याङ्कर, दुध, फलफूल, तरकारी, माछा, मासु, पेट्रोलियम पदार्थ बोकेका सवारीसाधन,
- (ग) दूरसञ्चार सेवा, खानेपानी, विद्युत, ढल मर्मतका लागि प्रयोग हुने सवारीसाधन,
- (घ) अस्पताल सेवाका सवारीसाधनहरू (अस्पतालका चिकित्सक र स्वास्थ्यकर्मीलाई घरदेखि अस्पताल र अस्पतालदेखि घरसम्म आवतजावत गर्न),
- (ङ) अन्तर्राष्ट्रिय तथा आन्तरिक हवाई सेवाका यात्रु बोकेका सवारीसाधन (विमानस्थलदेखि घर वा होटलसम्म र घर वा होटलदेखि विमानस्थलसम्म),
- (च) हिड्डुल गर्न नसक्ने गर्भवती महिला, सुत्करी, साथमा आफ्नै बच्चा बोकेकी महिला, किरियापुत्री, शारीरिक रूपले अशक्त वा अपाङ्गता भएका व्यक्ति, हिड्डुल गर्न नसक्ने ज्येष्ठ नागरिक मतदाता र निजका एक जना सहयोगी बोकेका सवारीसाधन,
- (छ) नम्बर प्लेटमा सिडी उल्लेख भएका कूटनीतिक नियोगका सवारीसाधन,
- (ज) आयोगबाट जारी भएका पर्यवेक्षक परिचयपत्रवाहक पर्यवेक्षणकर्ताले प्रयोग गर्ने सवारीसाधन (सो परिचयपत्रमा उल्लिखित स्थानमा मात्र), राष्ट्रिय मानव अधिकार आयोगबाट अनुगमन/पर्यवेक्षणका लागि प्रयोग गर्ने सवारीसाधन र प्रेस पास भएका सञ्चारकर्मीका सवारीसाधन।

साथै, निर्वाचन आयोग, गृह मन्त्रालय र जिल्ला प्रशासन कार्यालय, काठमाडौंका प्रतिनिधि रहेको एकीकृत सवारीसाधन आवागमन डेस्क निर्वाचन आयोग परिसरमा स्थापना भई जिल्ला प्रशासन कार्यालय काठमाडौं, भक्तपुर र ललितपुरबाट जारी हुनुपर्ने सवारी पास समेत सोही डेस्कबाट जारी भइरहेको व्यहोरासमेत जानकारी गराइन्छ।


(नारायण प्रसाद भट्टराई)
सहसचिव तथा प्रवक्ता

"सुखद र निष्ठा निर्वाचन राष्ट्रको गौरव"

"Free and Fair Election: Pride of Nation"

संजयपुर, काठमाडौं, नेपाल, फोन नं. (९७७-०१) ४४६६६६६६ ९९९९९९ (९७७-०१) ४४६६६६६६
Kantipath, Kathmandu, Nepal, Tel: (977-1) 5328663, Fax: (977-1) 5325580
E-mail: info@election.gov.np, Website: www.election.gov.np

उपप्रमुखका लागि दुई वटा घोडा र वडा अध्यक्ष वा वडा सदस्यको लागि एउटा घोडा।

(३) उपदफा (२) बमोजिम जारी गरिएको सवारी साधनको अनुमतिपत्रको अभिलेख सम्बन्धित निर्वाचन अधिकृतले राख्नु पर्नेछ।

(४) उपदफा (२) बमोजिम अनुमतिपत्र दिँदा त्यस्तो सवारी साधन मौन अवधिमा प्रयोग गर्न नपाइने कुरा समेत जानकारी गराउनु पर्नेछ।

स्पष्टीकरण: यस दफाको प्रयोजनको लागि "मौन अवधि" भन्नाले मतदान हुने दिनको अघिल्लो अठचालिस घण्टा अघि देखि मतदान सम्पन्न नभएसम्मको अवधि सम्झनु पर्छ।

(५) उपदफा (१) र (२) बमोजिम अनुमतिपत्र नलिई कुनै उम्मेदवारले सवारी साधन प्रयोग गरेमा वा अनुमतिपत्र दिइएको सवारी साधन मौन अवधिमा प्रयोग गरेमा त्यस्तो सवारी साधन कब्जा गरी निर्वाचन समाप्त भएपछि मात्र सम्बन्धित उम्मेदवारलाई फिर्ता गर्ने व्यवस्था गर्नु पर्नेछ।

(६) यस दफा विपरीत सवारी साधन प्रयोग भए नभएको सम्बन्धमा नियमित रूपमा अनुगमन गरी त्यसरी सवारी साधन प्रयोग भएको पाइएमा उपदफा (५) बमोजिम कब्जामा लिन जिल्ला आचारसंहिता अनुगमन समितिले स्थानीय प्रशासनलाई निर्देशन दिनु पर्नेछ।

परिच्छेद-३

मतदानको दिनको सवारी आवागमन सम्बन्धी व्यवस्था

४. अनुमति नलिई सवारी साधन चलाउन नपाइने: (१) यस कार्यविधि बमोजिम अनुमति पाएका सवारी साधन र दफा ११ बमोजिमका सवारी साधन बाहेक मतदानको दिन कुनै पनि प्रकारका सवारी साधन प्रयोग गर्न पाइने छैन।

(२) उपदफा (१) मा जुनसुकै कुरा लेखिएको भए तापनि हवाई उडानको हकमा यो व्यवस्था लागू हुने छैन।

५. अनुमति दिन सकिने: (१) मतदानको दिन देहायका व्यक्ति, निकाय तथा पदाधिकारीलाई सवारी साधन प्रयोग गर्न अनुमति दिन सकिनेछ:-

- (क) उम्मेदवार,
- (ख) सुरक्षाकर्मी,
- (ग) संवैधानिक निकाय र पदाधिकारी,
- (घ) राष्ट्रिय सूचना आयोग,

- (ड) पर्यवेक्षक,
- (च) कूटनीतिक नियोग,
- (छ) संयुक्त राष्ट्र संघका नियोग,
- (ज) सञ्चार माध्यम,
- (झ) हवाई उडान, अध्यागमन तथा भन्सारसँग सम्बन्धित कार्यालय,
- (ञ) विदेशी पर्यटक,
- (ट) अवलोकनकर्ता,
- (ठ) अनुगमनकर्ता,
- (ड) साझेदार निकाय,
- (ढ) अन्तर्राष्ट्रिय संघ संस्था,
- (ण) विशिष्ट अतिथि,
- (त) आयोगले तोकेका अन्य निकाय, पदाधिकारी तथा व्यक्ति ।

६. अनुमति माग गर्नु पर्ने: (१) उम्मेदवार वा उम्मेदवारको निर्वाचन प्रतिनिधिले मतदानको दिन सवारी साधन चलाउनको लागि उम्मेदवार परिचयपत्रको प्रतिलिपि संलग्न गरी अनुसूची-३ बमोजिमको ढाँचामा सम्बन्धित मुख्य निर्वाचन अधिकृत वा निर्वाचन अधिकृत समक्ष निवेदन दिनु पर्नेछ ।

(२) उम्मेदवार बाहेक दफा ५ बमोजिमका अन्य निकाय, संस्था वा पदाधिकारीले सम्बन्धित निकाय वा संस्थाको आधिकारिक पत्रमा मतदानको दिन चलाउनु पर्ने सवारी साधन नम्बर, सवारी साधनको किसिम, सवारी साधन प्रयोगकर्ताको नाम समेत उल्लेख गरी अनुसूची-४ बमोजिमको सिफारिस दिने अधिकारीको सिफारिसलाई समेत सोही पत्रमा संलग्न गरी अनुसूची-४ बमोजिमको सवारी साधनको अनुमतिपत्र जारी गर्ने निकाय वा अधिकारी समक्ष मतदान हुने दिन भन्दा दुई दिन अगाडि नै पेश गर्नु पर्नेछ ।

(३) उपदफा (१) वा (२) मा जुनसुकै कुरा लेखिएको भए तापनि काठमाडौं जिल्लाको प्रमुख जिल्ला अधिकारीबाट जारी गरिने अनुमतिपत्रको लागि दफा १२ बमोजिम आयोगको परिसरमा स्थापना गरिएको एकीकृत सवारी साधन आवागमन डेस्कमा पेश गर्नु पर्नेछ ।

तर काठमाडौं जिल्ला बाहेक अन्य जिल्लाका प्रमुख जिल्ला अधिकारीले जारी गरिने सवारी साधन चलाउने अनुमतिपत्र मुख्य निर्वाचन अधिकृतको कार्यालयको समन्वयमा सम्बन्धित जिल्ला प्रशासन कार्यालयबाट जारी गरिनेछ ।

७. अनुमतिपत्र दिने: (१) दफा ६ बमोजिम अनुमतिपत्रको लागि निवेदन परेमा सम्बन्धित निकाय वा अधिकारीले अनुसूची-४ बमोजिमको सङ्ख्यामा नबढ्ने गरी अनुमतिपत्र जारी गर्नु पर्नेछ ।

(२) उपदफा (१) बमोजिम अनुमतिपत्र दिँदा आयोग र निर्वाचन कार्यमा खटिएका सुरक्षाकर्मीलाई भारी सवारी साधन सञ्चालनको अनुमति दिन सकिनेछ।

(३) उपदफा (१) र (२) मा जुनसुकै कुरा लेखिएको भए तापनि विदेशी नम्बर प्लेट भएको सवारी साधन प्रयोग गर्न अनुमति दिइने छैन।

८. अनुमतिपत्र जारी गर्ने निकाय वा अधिकारी: (१) यस कार्यविधि बमोजिम मतदानको दिन सवारी साधन प्रयोग गर्ने अनुमति अनुसूची-५ बमोजिम आयोग वा अनुसूची-६ बमोजिमको सम्बन्धित जिल्लाको प्रमुख जिल्ला अधिकारीले दिनेछ।

(२) आयोगले अनुमति पत्रको सिफारिस गर्ने वा अनुमति दिने सवारी अनुमतिपत्रमा हस्ताक्षर गर्न अधिकृतस्तरको कर्मचारी तोक्नेछ।

(३) मानवीय उद्धार तथा सहायतामा प्रयोग गरिने सवारी साधनको हकमा सम्बन्धित जिल्लाको प्रमुख जिल्ला अधिकारीको अनुमति लिई सवारी साधन प्रयोग गर्न सकिनेछ।

(४) कामको प्रकृति हेरी आयोग वा सम्बन्धित जिल्लाको प्रमुख जिल्ला अधिकारीले एक भन्दा बढी जिल्लाका लागि सवारी साधन प्रयोग गर्ने गरी अनुमतिपत्र जारी गर्न सक्नेछ।

९. विमानस्थल आवत जावत गर्ने व्यवस्था मिलाउने: हवाई यात्रुहरूको हकमा पासपोर्ट, भिसा र हवाई टिकटका आधारमा विमानस्थलसम्म र विमानस्थलबाट यात्रुको वासस्थानसम्मको आवागमनको सहजीकरण सम्बन्धित जिल्लाको प्रमुख जिल्ला अधिकारीले मिलाउनु पर्नेछ।

१०. सम्बन्धित व्यक्ति वा पदाधिकारीले मात्र प्रयोग गर्नु पर्ने: यस कार्यविधि बमोजिम जारी गरिएको अनुमतिपत्र बमोजिमको सवारी साधन सम्बन्धित व्यक्ति वा पदाधिकारीले मात्र प्रयोग गर्नु पर्नेछ।

११. अनुमतिपत्र लिनु नपर्ने: यस कार्यविधिमा अन्यत्र जुनसुकै कुरा लेखिएको भए तापनि एम्बुलेन्स, खानेपानीको ट्याङ्कर, दुध ढुवानी गर्ने सवारी, दमकल, दूरसञ्चार सेवा, शव बाहन, अस्पताल सेवा तथा विद्युत सेवा जस्ता अत्यावश्यक सेवा र नम्बर प्लेटमा सिडी उल्लेख भएको कुटनीतिक नियोगको सवारी साधनको हकमा सवारी अनुमतिपत्र लिनु पर्ने छैन।

परिच्छेद-४

विविध

१२. एकीकृत सेवा प्रदान गर्न सक्ने: (१) काठमाडौं उपत्यका भित्रका जिल्ला प्रशासन कार्यालयबाट जारी गरिने सवारी साधनको अनुमतिपत्र समेत एकीकृत रूपमा आयोग परिसरमा एकीकृत सवारी साधन आवागमन डेस्क स्थापना गरी सेवा उपलब्ध गराउन सकिनेछ।

	प्रेस काउन्सिल नेपाल		बढीमा ५ वटासम्म	
१२	उपत्यकाबाहिरका सञ्चार माध्यम	सूचना तथा प्रसारण विभागले तोकेको स्थानीय सञ्चार गृह वा जिल्लास्थित पत्रकार महासंघको कार्यालय	प्रत्येक संस्थालाई बढीमा ५ वटासम्म	सम्बन्धित जिल्लाको प्रमुख जिल्ला अधिकारी
१३	अन्तर्राष्ट्रिय सञ्चार माध्यम	सूचना तथा प्रसारण विभाग	आवश्यकता अनुसार	प्रमुख जिल्ला अधिकारी, काठमाडौं
१४	उडानसँग सम्बन्धित कार्यालय प्रयोजन	नागरिक उड्डयन प्राधिकरण	आवश्यकता अनुसार	प्रमुख जिल्ला अधिकारी, काठमाडौं
१५	त्रिभुवन अन्तर्राष्ट्रिय विमानस्थल अध्यागमन कार्यालय प्रयोजन	अध्यागमन विभाग	आवश्यकता अनुसार	प्रमुख जिल्ला अधिकारी, काठमाडौं
१६	त्रिभुवन अन्तर्राष्ट्रिय विमानस्थल भन्सार कार्यालय प्रयोजन	भन्सार विभाग	आवश्यकता अनुसार	प्रमुख जिल्ला अधिकारी काठमाडौं
१७	पर्यटक (विमानस्थल -होटल- विमानस्थल)	नेपाल पर्यटन बोर्ड	आवश्यकता अनुसार	प्रमुख जिल्ला अधिकारी, काठमाडौं
१८	निर्वाचन कार्यालय	निर्वाचन अधिकारी	प्रत्येक कार्यालयलाई २ वटा	सम्बन्धित जिल्लाको प्रमुख जिल्ला अधिकारी
१९	आयोगले खटाएका अनुगमनकर्ता		आवश्यकता अनुसार	आयोग
२०	साझेदार निकायहरू (UNDP/ESP, IFES)		आवश्यकता अनुसार	आयोग
२१	अन्तर्राष्ट्रिय संघ संस्थाहरू		आवश्यकता अनुसार	आयोग

ट्रष्टव्यः आवश्यकता र औचित्यताका आधारमा सम्बन्धित निकायको सिफारिशमा आयोगले सवारी साधन आवागमन अनुमति दिन सक्नेछ।